

حق پرست ارکان سینیٹ، قومی اسمبلی اور صوبائی اسمبلی کا مشترکہ اجلاس

سینیٹر احمد علی، سینیٹر عبدالحسید اور صوبائی وزیر سید سردار احمد اجلاس کے شرکاء کو پاکستان کی معاشی صورتحال پر بریفنگ دی

پاکستان کی معاشی صورتحال انتہائی سنگین اور تباہی کے دہانے پر کھڑی ہے، حق پرست سینیٹرز، معاشی صورتحال بہتر بنائے بغیر پاکستان کو بیرونی قرضوں سے نجات نہیں دلائی جاسکتی معاشی صورتحال کو بہتر بنانے کیلئے ضروری ہے کہ ٹیکس نیٹ کو وسیع کیا جائے، زرعی آمدنی پر ٹیکس نافذ کیا جائے،

سرکاری محکموں سے کرپشن اور اربوں روپے کے قرضے لیکر معاف کرانے والوں کا بے رحمانہ احتساب کیا جائے

کراچی۔۔۔ 18، اپریل 2011ء

متحدہ قومی موومنٹ کے حق پرست ارکان سینیٹ، قومی اسمبلی اور صوبائی اسمبلی کا مشترکہ اجلاس خورشید بیگم میموریل سیکرٹریٹ عزیز آباد میں ہوا۔ اس موقع پر رابطہ کمیٹی کے ارکان بھی موجود تھے۔ اجلاس میں ملک کی مجموعی معاشی صورتحال کا جائزہ لیا گیا اور آئندہ مالی سال کیلئے بجٹ تجاویز پر غور و خوض کیا گیا۔ اس موقع پر سینیٹر احمد علی، سینیٹر عبدالحسید اور صوبائی وزیر سید سردار احمد اجلاس کے شرکاء کو پاکستان کی معاشی صورتحال پر بریفنگ بھی دی۔ سینیٹر احمد علی اور سینیٹر عبدالحسید نے اجلاس سے گفتگو کرتے ہوئے کہا کہ پاکستان کی معاشی صورتحال انتہائی سنگین اور تباہی کے دہانے پر کھڑی ہے اگر ارباب اقتدار اور اختیار نے قومی معیشت کو بہتر بنانے کیلئے ہنگامی بنیادوں پر اقدامات نہ کئے تو اس کے بھیانک نتائج رونما ہو سکتے ہیں۔ انہوں نے کہا کہ آمدنی اور اخراجات کو مد نظر رکھتے ہوئے بجٹ تشکیل دیا جاتا ہے جبکہ ماضی میں ہر سال ان بنیادی اصولوں کو نظر انداز کر کے مہنگائی کا بوجھ براہ راست غریب و متوسط طبقہ پر ڈال دیا جاتا ہے جو کہ سراسر نا انصافی ہے۔ انہوں نے کہا کہ ملک کی معاشی صورتحال کو بہتر بنانے کیلئے لازمی ہے کہ ٹیکس نیٹ کو وسیع کیا جائے، زرعی آمدنی پر ٹیکس نافذ کیا جائے، صنعتی ترقی کیلئے بجلی، گیس اور پانی کے نرخوں میں کمی کی جائے، ایف بی آر سمیت تمام سرکاری محکموں سے کرپشن کے خاتمہ کیلئے ٹھوس اور مثبت اقدامات کئے جائیں، قدرتی وسائل سے استفادہ کرتے ہوئے خود انحصاری کی پالیسی اپنائی جائے، بچت اور سرمایہ کاری پر انحصار کیا جائے، غیر ترقیاتی اخراجات میں کمی کی جائے اور سیاسی بنیادوں پر اربوں روپے کے قرضے لیکر معاف کرانے والوں کا بے رحمانہ احتساب کر کے لوٹی گئی قومی دولت واپس لی۔ انہوں نے کہا کہ جب تک تعلیم، صحت اور معیشت کے شعبہ میں مثبت اقدامات نہیں کئے جائیں گے تو ملکی معاشی صورتحال کب بہتر بنایا جاسکتا ہے مہنگائی اور بے روزگاری کا خاتمہ کیا جاسکتا ہے نہ ہی ملک کو قوم کو ترقی و خوشحالی کی راہ پر گامزن کیا جاسکتا ہے اور ملک کو بیرونی قرضوں سے نجات بھی نہیں دلائی جاسکتی۔

فرسودہ جاگیر دارانہ نظام کے خلاف جدوجہد نتیجہ خیز مرحلے میں داخل ہو چکی ہے، اشفاق منگی

ایم کیو ایم کراچی مضافاتی آرگنائزنگ کمیٹی کے زیر اہتمام تنظیم نو کے سلسلے میں سچل گوٹھ میں منعقدہ جنرل ورکرز اجلاس سے خطاب

کراچی۔۔۔ 18، اپریل 2011ء

متحدہ قومی موومنٹ کراچی مضافاتی آرگنائزنگ کمیٹی کے زیر اہتمام تنظیم نو کے سلسلے میں سچل گوٹھ میں جنرل ورکرز اجلاس منعقد ہوا جس میں سچل گوٹھ سیکٹر سمیت بھٹائی آباد یونٹ، سچل گوٹھ یونٹ، بلاول شاہ نورانی گوٹھ یونٹ، عبداللہ شاہ غازی گوٹھ یونٹ اور ایوب گوٹھ یونٹ کی تنظیم نو کی گئی اور نون منتخب ذمہ داران کے ناموں کا اعلان کیا گیا۔ اجلاس میں ایم کیو ایم کی رابطہ کمیٹی کے رکن اشفاق منگی کے علاوہ سندھی، بلوچی اور دیگر قومیتوں سے تعلق رکھنے والے کارکنان نے بڑی تعداد میں شرکت میں اس موقع پر ایم کیو ایم کراچی مضافاتی آرگنائزنگ کمیٹی کے انچارج فرخ اعظم، جوائنٹ انچارج اسلم بلوچ، اراکین عزیز الرحمان اور ممتاز علی بھی موجود تھے۔ جنرل ورکرز اجلاس سے خطاب کرتے ہوئے رابطہ کمیٹی کے رکن اشفاق منگی نے کہا کہ ایم کیو ایم انقلابی جماعت ہے اور اس کی جدوجہد ملک میں رائج فرسودہ جاگیر دارانہ، وڈیرا اور بے لگام سرمایہ دارانہ نظام کے خلاف ہے جو نتیجہ خیز مرحلے میں داخل ہو چکی ہے۔ انہوں نے کہا کہ 10 اپریل کو لاہور میں ”استحکام پاکستان“ جلسہ عام پنجاب بھر سے عوام کی شرکت نے ثابت کر دیا ہے کہ پنجاب کے عوام جناب الطاف حسین کے قافلہ حق پرستی میں شامل ہو چکے ہیں اور اب ملک میں غریب و متوسط طبقے کے انقلاب کو آنے سے کوئی طاقت نہیں روک سکتی۔ انہوں نے کہا کہ جس تیزی کے ساتھ قائد تحریک جناب الطاف حسین کے فکر و فلسفہ اور نظریے کو ملک بھر کے غریب عوام اپنا رہے ہیں اسی تیزی کے ساتھ ایم کیو ایم کے خلاف نئی سازشوں کے تانے بانے بننے جا رہے ہیں لیکن انشاء اللہ ایم کیو ایم کے خلاف ہر سازش ناکام ہوگی۔ اشفاق منگی نے کارکنان کو تلقین کی کہ وہ قائد تحریک جناب الطاف حسین کے فکر و فلسفہ اور نظریے پر عمل پیرا رہیں، اپنے درمیان مثالی نظم و ضبط قائم کریں۔ اس موقع پر انہوں نے نون منتخب سیکٹر اور یونٹس کمیٹیوں کے ذمہ داران کو محنت اور لگن کے ساتھ تحریک کے فکر و فلسفہ اور نظریے کے فروغ کی تلقین بھی کی۔

ایم کیو ایم شعبہ اطلاعات کے جوائنٹ انچارج سیف عباس کے گھر پر فائرنگ کا سختی سے نوٹس لیا جائے، رابطہ کمیٹی

کراچی۔۔۔ 18، اپریل 2011ء

متحدہ قومی موومنٹ کی رابطہ کمیٹی نے نامعلوم مسلح دہشت گردوں کی ایم کیو ایم شعبہ اطلاعات کے جوائنٹ انچارج سیف عباس کے گھر پر فائرنگ کی سخت ترین الفاظ میں مذمت کی ہے اور فائرنگ کے اس واقعہ کو کھلی دہشت گردی قرار دیا ہے۔ ایک بیان میں رابطہ کمیٹی نے کہا کہ اتوار اور پیر کی شب نامعلوم مسلح دہشت گردوں نے سیف عباس کے گھر پر فائرنگ کی جس کے باعث ان کے گھر کے باہر کھڑی گاڑی کو نقصان پہنچا۔ رابطہ کمیٹی نے حکومت سے مطالبہ کیا کہ سیف عباس کے گھر پر مسلح دہشت گردوں کی فائرنگ کا سختی سے نوٹس لیا جائے اور اس میں ملوث مسلح دہشت گردوں کو فی الفور گرفتار کیا جائے۔

ایوب راجہ سمیت تمام کارکنان کے قاتلوں کو گرفتار کیا جائے، حق پرست ارکان قومی اسمبلی

کراچی۔۔۔ 18، اپریل 2011ء

متحدہ قومی موومنٹ کے حق پرست ارکان قومی اسمبلی نے مسلح دہشت گردوں کی فائرنگ سے ایم کیو ایم نیوکراچی سیکٹر یونٹ A-143 کے کارکن ایوب راجہ ولد علی شیر کے بہیمانہ قتل کی سخت ترین الفاظ میں مذمت کی ہے اور سفاکانہ قتل کی اس واردات کو شہر کا امن تہہ وبالا کرنے کی گھناؤنی سازشوں کا تسلسل قرار دیا ہے۔ اپنے مشترکہ بیان میں انہوں نے گزشتہ 5 روز کے دوران شہر کے مختلف علاقوں میں مسلح دہشت گردوں نے فائرنگ کر کے ایم کیو ایم کے 11 کارکنان و ہمدردوں کو شہید کر دیا اور سفاک قاتل آج بھی دندناتے پھر رہے ہیں۔ انہوں نے کہا کہ قتل و غارتگری سے ایم کیو ایم کے کارکنان کے حوصلے پست نہیں کئے جاسکتے نہ ہی انہیں حق پرستانہ جدوجہد سے باز رکھا جاسکتا ہے۔ انہوں نے ایوب راجہ شہید کے تمام سوگوار لواحقین سے دلی تعزیت و ہمدردی کا اظہار کرتے ہوئے انہیں صبر کی تلقین کی اور شہید کے بلند درجات کیلئے دعا بھی کی۔ حق پرست ارکان قومی اسمبلی نے صدر مملکت آصف علی زرداری، وزیر اعظم یوسف رضا گیلانی، وفاقی وزیر داخلہ رحمان ملک، گورنر سندھ ڈاکٹر عشرت العباد اور وزیر اعلیٰ سندھ سید قائم علی شاہ سے مطالبہ کیا کہ مسلح دہشت گردوں کی فائرنگ سے ایم کیو ایم نیوکراچی سیکٹر یونٹ A-143 کے کارکن ایوب راجہ سمیت تمام کارکنان کے 11 کارکنان کے تسلسل کے ساتھ بہیمانہ قتل کی وارداتوں کا سنجیدگی سے نوٹس لیا جائے اور دہشت گردوں اور ان کے سرپرستوں کو گرفتار کر کے سخت ترین سزا دی جائے۔

ملتان پریس کلب کے صدر شکیل انجم کے بھائی، نوائے وقت کے رپورٹر کی والدہ محترمہ اور امن کے سینئر پورٹر ارشاد حسین

کے بھائی کی اہلیہ کے انتقال پر رابطہ کمیٹی کا اظہار تعزیت

کراچی۔۔۔۔ 18، مارچ 2011ء

متحدہ قومی موومنٹ کی رابطہ کمیٹی نے ملتان پریس کلب کے صدر شکیل انجم کے بھائی عبدالوکیل قریشی، روزنامہ نوائے وقت کے رپورٹر تنویر بیگ کی والدہ محترمہ اور روزنامہ امن کے سینئر پورٹر ارشاد حسین کے بھائی کی اہلیہ کے انتقال پر گہرے دکھ اور افسوس کا اظہار کیا ہے۔ ایک تعزیتی بیان میں رابطہ کمیٹی نے مرحومین کے تمام سوگوار لواحقین سے دلی تعزیت و ہمدردی کا اظہار کرتے ہوئے انہیں صبر کی تلقین کی۔ رابطہ کمیٹی نے دعا کی کہ اللہ تعالیٰ مرحومین کو جنت الفردوس میں اعلیٰ مقام عطا فرمائے اور سوگواران کو یہ صدمہ برداشت کرنے کا حوصلہ عطا کرے۔ دریں اثناء ملتان پریس کلب کے صدر شکیل انجم کے بھائی عبدالوکیل قریشی کو کراچی کے قبرستان میں سپرد خاک کر دیا گیا۔ مرحوم کی نماز جنازہ بلدیہ ٹاؤن نمبر 3 مہاجر کیمپ میں ادا کی گئی۔ نماز جنازہ اور تدفین میں وزیر اعلیٰ سندھ کے حق پرست مشیر خواجہ اظہار الحسن، حق پرست رکن سندھ اسمبلی حنیف شیخ، صحافی برادری سے وابستہ افراد اور مرحوم کے عزیزو اقارب نے شرکت کی۔

کارکنان سے رابطہ کمیٹی کا اظہار تعزیت

کراچی۔۔۔۔ 18، اپریل 2011ء

متحدہ قومی موومنٹ کی رابطہ کمیٹی نے ایم کیو ایم بلدیہ ٹاؤن سیکٹر یونٹ 115 کے کارکن محمد عبدالحسب کے والد محمد خان اور ایم کیو ایم شاہ فیصل سیکٹر یونٹ 108 کے کارکن سمیع احمد کے والد ظہور احمد کے انتقال پر گہرے دکھ اور افسوس کا اظہار کیا ہے۔ ایک تعزیتی بیان میں رابطہ کمیٹی نے مرحومین کے سوگوار لواحقین سے دلی تعزیت و ہمدردی کا اظہار کرتے ہوئے انہیں صبر کی تلقین کی۔ رابطہ کمیٹی نے دعا کی کہ اللہ تعالیٰ مرحومین کو جنت الفردوس میں اعلیٰ مقام عطا فرمائے اور سوگواران کو صبر جمیل عطا کرے۔ (آمین)

معروف مذہبی رہنماء حاجی حنیف طیب کی خوشدامن کے انتقال پر رابطہ کمیٹی کا اظہارِ تعزیت

کراچی:۔۔۔۔۔18 اپریل، 2011ء

متحدہ قومی موومنٹ کی رابطہ کمیٹی نے معروف مذہبی رہنماء حاجی حنیف طیب کی خوشدامن کے انتقال پر گہرے رنج و غم کا اظہار کیا ہے۔ ایک تعزیتی بیان میں رابطہ کمیٹی نے مرحومہ کے سوگوار لواحقین سے دلی تعزیت و ہمدردی کا اظہار کرتے ہوئے انہیں صبر کی تلقین کی۔ رابطہ کمیٹی نے دعا کی کہ اللہ تعالیٰ مرحومہ کو جنت الفردوس میں اعلیٰ مقام عطا فرمائے اور سوگواران کو صبر جمیل عطا کرے۔ (آمین)

قائد تحریک الطاف حسین نے ہمیشہ اپنے کارکنان کو صبر برداشت کا درس دیا ہے، انچارج وارا کین زول کمیٹی حیدرآباد زون

حیدرآباد:۔۔۔۔۔18 اپریل، 2011ء

متحدہ قومی موومنٹ حیدرآباد کے زول انچارج محمد شریف وارا کین زول کمیٹی نے اپنے مشترکہ بیان میں کہا ہے کہ قائد تحریک الطاف حسین نے ہمیشہ اپنے کارکنان کو صبر برداشت کا درس دیا ہے اور قائد تحریک الطاف حسین کے اسی صبر و برداشت اور نظم و ضبط کے درس کی بدولت متحدہ قومی موومنٹ نے اپنے خلاف ہر سازش کا مقابلہ کیا ہے، انہوں نے مزید کہا کہ جو عنصرا گزشتہ 63 سالوں سے ملک کے اقتدار پر قابض ہیں وہ 98 فیصد عوام کے رہبر الطاف حسین اور ان کی تحریک MQM سے خوفزدہ ہیں، اور انہوں نے اپنے اقتدار کے خاطر لڑاؤ اور حکومت کرو کی پالیسی پر عمل کر کے ہمیشہ غریب و متوسط طبقہ کے عوام کو نئی سازشوں کے ذریعے لڑایا، انہوں نے کہا کہ غریبوں کو اپنے حقوق کی جنگ خود لڑنا ہوگی اور اپنے شعور کو بیدار کر کے اس بات کا جائزہ لینا ہوگا کہ کون سی جماعت عملی طور پر عوام کے حقوق کے لئے جدوجہد کر رہی ہے انہوں نے کہا کہ وڈیرا نہ اور جاگیر دارانہ نظام کی حامی جماعتیں نہ کل غریبوں سے سنجیدہ تھیں اور نہ ہی آئندہ وہ عوام کو ان کا حق دیں گی، انہوں نے کہا کہ ملک میں واحد لیڈر الطاف حسین ہیں جو اپنی ذات یا اپنے خاندان کے مفادات سے بالاتر ہو کر صرف اور صرف غریبوں کی حکمرانی کے لیے جدوجہد کر رہے ہیں انہوں نے کہا کہ عوام کو بیدار ہونا ہوگا اپنے حقوق کے حصول کے قائد تحریک الطاف حسین کی قیادت میں متحدہ قومی موومنٹ کے پلیٹ فارم پر متحد ہونا ہوگا، کیونکہ اسی میں ہمارے ملک اور ہماری آئندہ آنے والی نسلوں کا روشن مستقبل ہے۔

لاہور میں ہونیوالے جلسہ ”استحکام پاکستان“ کی کامیابی پر 2 فیصد استحصالی عناصر کی نیندیں حرام ہو چکی ہیں،

انچارج محمد انور سیال وارا کین زول کمیٹی جیکب آباد زون

جیکب آباد:۔۔۔۔۔18 اپریل، 2011ء

متحدہ قومی موومنٹ جیکب آباد کے زول انچارج محمد انور سیال وارا کین زون کمیٹی نے اپنے مشترکہ بیان میں کہا ہے کہ لاہور میں ہونیوالے جلسہ ”استحکام پاکستان“ کی کامیابی پر 2 فیصد استحصالی عناصر کی نیندیں حرام ہو چکی ہیں اور ان دو فیصد مراعات یافتہ طبقہ کے عناصر نے سوچی سمجھی سازش کے تحت ایم کیو ایم کے پیغام حق پرستی کو روکنے کیلئے کراچی کے امن کو تباہ کرنے کیلئے، کراچی میں ٹارگٹ کلنگ، لینڈ مافیا اور بھتہ خوری کی واقعات میں ملوث عناصر نے ایم کیو ایم کے کارکنان و ہمدردان کو چن چن کر قتل کرنا ہر روز کا معمول بنا لیا ہے یہ صرف اس لئے کیا جا رہا ہے کہ ایم کیو ایم 98 فیصد مظلوم عوام کی بات کرتی ہے اور ان کو ڈر ہے کہ اگر ایم کیو ایم پورے پاکستان میں پھیل گئی تو ان کی سیاسی دکانیں بند ہو جائیں گی۔ اس لئے انہوں نے پھر سے 1992ء والی سازشیں شروع کر دی ہیں۔ محمد انور سیال نے مزید کہا کہ پنجاب میں متحدہ کی بڑھتی ہوئی مقبولیت کی سزا کراچی کے مظلوم عوام کو دی جا رہی ہے اور مزید کہا کہ ان کی تمام سازشوں کو ناکارہ کر دیں گے اور انشاء اللہ متحدہ کے مخالفین کو شکست ملے گی اور حق آنے اور باطل مٹ جانے کو ہے ایم کیو ایم کی بڑھتی ہوئی مقبولیت سے منظر آ رہے کہ مصراور تیونس کی طرز کا پر امن انقلاب پاکستان کا مقدر ہے اور وہ قائد تحریک محترم جناب الطاف حسین کی قیادت میں آئے گا۔ انہوں نے کراچی میں ہونے والی میننگ کلنگ کی شدید الفاظ میں مذمت کی اور وزیراعظم اور وزیر داخلہ ملٹن ملک سے مطالبہ کیا کہ ایم کیو ایم کے کارکنان کے قتل میں ملوث دہشت گرد عناصر کو گرفتار کیا جائے ان قاتلوں کو قانون کے مطابق سزا دی جائے۔

ایم کیو ایم کا پیغام گھر گھر پہنچ رہا ہے لوگوں کی جوق در جوق آمد انقلاب کی نوید ہے،

اگلے انتخابات میں ایم کیو ایم پنجاب میں مکمل سویپ کرے گی، فیصل فجاج ڈار

لاہور۔۔۔۔۔ 18 مارچ 2011ء

ایم کیو ایم پنجاب ہاؤس کے میڈیا سبیل انچارج فیصل فجاج نے کہا ہے کہ ایم کیو ایم کا تحریکی پیغام گھر گھر پہنچ رہا ہے اور لوگ جوق در جوق شمولیت کیلئے ایم کیو ایم پنجاب ہاؤس آرہے ہیں، لوگوں کی جوق در جوق آمد درحقیقت انقلاب کی نوید ہے جو قائد تحریک جناب الطاف حسین کے پیغام کے بعد پنجاب میں مسلسل سنائی دے رہی ہے فیصل فجاج ڈار نے کہا کہ اب جس وقت بھی الیکشن ہونگے ایم کیو ایم پنجاب سے مکمل سویپ کرے گی اور محنت کش افراد غریب عوام کی نمائندہ منتخب ہو کر اسمبلیوں میں پہنچیں گے اور یہی پرامن انقلاب کی نوید ہے جس کیلئے قائد تحریک جناب الطاف حسین اور ایم کیو ایم دن رات انتھک محنت کر رہے ہیں۔

قائد تحریک الطاف حسین ملک بھر کے غریب و مظلوموں کی آواز بن چکے ہیں، ایم کیو ایم کی جدوجہد کا مقصد ملک سے

جاگیردارانہ، وڈیرانہ نظام کا خاتمہ کر کے مظلوم و محکوم عوام کی حکمرانی قائم کرنا ہے، عقیل الدین

بدین تحصیل گولارچی کے گاؤں گھنگھر و میں ملاح برادری، رچھا برادری اور داندل برادری کے ایک بڑے اجتماع سے خطاب

بدین:۔۔۔۔۔ 18 اپریل، 2011ء

قائد تحریک الطاف حسین ملک بھر کے غریب و مظلوموں کی آواز بن چکے ہیں، ایم کیو ایم کی جدوجہد کا مقصد ملک سے جاگیردارانہ، وڈیرانہ نظام کا خاتمہ کر کے مظلوم و محکوم عوام کی حکمرانی قائم کرنا ہے۔ ان خیالات کا اظہار متحدہ قومی مومنٹ بدین زون کے انچارج عقیل الدین، وارا کین زونل کمیٹی نے تحصیل گولارچی کے گاؤں گھنگھر و میں ملاح برادری، رچھا برادری اور داندل برادری کے ایک بڑے اجتماع سے خطاب کرتے ہوئے کیا، انہوں نے کہا کہ غریب ہاریوں اور کسانوں کو صدیوں سے جاگیرداروں نے اپنی غلامی میں جکڑے رکھا ہوا ہے تاکہ غریب ان کی مرہون منت رہ کر کام کریں اور ہمیشہ ہمارا حکم مانتے رہے۔ انہوں نے مزید کہا کہ اللہ تعالیٰ نے اس ملک کو ایک عظیم انسان قائد تحریک الطاف حسین کے روپ میں مسجبانہ کر بھیجا ہے کہ جو ملک بھر کے تمام مظلوم کسان مزدور کو انکے بنیادی حقوق دلانا چاہتے ہیں۔ اس موقع پر رچھا برادری، ملاح برادری اور داندل برادری کے اجتماع میں شریک متعدد افراد نے قائد تحریک جناب الطاف حسین کی قیادت پر بھروسہ اور اعتماد کرتے ہوئے متحدہ میں شمولیت کا اعلان کیا۔ اس موقع پر بدین زون کے انچارج وارا کین زونل کمیٹی نے ایم کیو ایم میں شمولیت اختیار کرنے والے افراد کا خیر مقدم کیا اور قائد تحریک جناب الطاف حسین کی جانب سے انہیں مبارکباد بھی پیش کی۔

تحصیل خیر پور ناتھن کے گاؤں دھنی بخش بگھیو کے معزز شخصیات مقصود بگھیو، محمد یعقوب اور عبدالرزاق بگھیو نے اپنی برادری کے ہمراہ قائد تحریک جناب

الطاف حسین کے فکر و فلسفہ سے متاثر ہو کر ایم کیو ایم میں شمولیت اختیار کرنے کا اعلان کر دیا

دادو:۔۔۔۔۔ 18 اپریل، 2011ء

متحدہ قومی مومنٹ دادو آفس میں تحصیل خیر پور ناتھن کے گاؤں دھنی بخش بگھیو کے معزز شخصیات مقصود بگھیو، محمد یعقوب اور عبدالرزاق بگھیو نے اپنی برادری کے ہمراہ قائد تحریک جناب الطاف حسین کے فکر و فلسفہ سے متاثر ہو کر ایم کیو ایم میں شمولیت اختیار کرنے کا اعلان کر دیا ہے۔ یہ اعلان انہوں نے دادو زونل آفس میں دادو زون کے قائم مقام زونل انچارج بابر عباسی، وارا کین زونل کمیٹی سے ملاقات کے دوران کیا۔ اس موقع پر ایم کیو ایم میں شمولیت اختیار کرنے والے افراد کا ایم کیو ایم دادو زون کے قائم مقام زونل انچارج بابر عباسی، وارا کین زونل کمیٹی نے ان کا خیر مقدم کیا اور قائد تحریک جناب الطاف حسین کی جانب سے انہیں مبارکباد بھی پیش کی۔

